



2

బీసీ లేకుండానే బిల్లులు

- ఎన్ని రోజులు సభ నడుపుతారో స్పష్టతలేదు
- సభ కనీసం 15 రోజులు నడపాలి
- ప్రభుత్వ ఆంక్షలపై హాజీరాపు మండిపాటు
- శాసనసభలో విపక్ష సభ్యుల నినాదాలు
- ప్రభుత్వానికి వ్యతిరేకంగా ఖకార్లు ప్రదర్శన
- సభా మర్యాదలు దెబ్బతీసేలా వ్యవహరిస్తున్నారు
- ఆవేదన వ్యక్తం చేసిన శాసనసభ స్పీకర్
- సభా సంప్రదాయాలను పట్టించుకోవట్లేదు
- బీఆర్ఎస్ తీరును ఖండించిన మంత్రులు
- ఎలాంటి నిర్ణయాలు లేకుండానే ముగిసిన బీసీ సమావేశం
- 21వరకు అసెంబ్లీ సమావేశాలు
- బిఎఎసిలో శాసనసభ స్పీకర్ నిర్ణయం
- బీఆర్ఎస్, ఎంఐఎం వాకౌట్

అసెంబ్లీ సమావేశాలు మరో 5 రోజుల పాటు జరుగుతున్నాయి. ఈ మేరకు బీసీలో నిర్ణయం తీసుకున్నారు. సోమవారం మధ్యాహ్నం అసెంబ్లీలోని స్పీకర్ ఛాంబర్ లో బీసీ సమావేశమైంది. అయితే బీసీ సమావేశం నుంచి బీఆర్ఎస్, ఎంఐఎం పాల్గొని వాకౌట్ చేశారు. సభా పని దినాలు, సబ్జెక్ట్ క్లారిటీ ఇవ్వడం వాకౌట్ చేసిన బీఆర్ఎస్ ప్రకటించింది. మరోవైపు బీ షర్ట్ పై బీసీలో వాడి వేడి చర్చ జరిగింది. బీ షర్ట్ వేసుకుని వస్తే తప్పేంటని బీఆర్ఎస్ సభ్యులు ప్రశ్నించారు. పార్లమెంటుకు రాహుల్ గాంధీ బీ షర్ట్ వేసుకుని వెళ్లడం లేదా అని సమావేశంలో హాట్ టాప్ రావు ప్రశ్నించారు.



హైదరాబాద్, రాజమింగ్ న్యూస్: హాజీరా రావు ప్రభుత్వ తీరును తప్పుపట్టారు. బీసీ లేకుండానే 2 బిల్లులు ప్రవేశపెట్టి, చర్చ పెట్టడం సంప్రదాయ విరుద్ధమని, కనీసం బీసీ మీటింగ్ లో ఎన్ని రోజులు సభ నడుపుతారో కూడా స్పష్టంగా చెప్పడం లేదన్నారు. సభ కనీసం 15 రోజులు నడపాలని ఆయన డిమాండ్ చేశారు. ప్రభుత్వం మాత్రం 3, 4 రోజులు సభ నడుపుతామని చెబుతోందని ఇలా అయితే ప్రజా సమస్యలపై చర్చ ఎలా సాధ్యమని ప్రశ్నించారు. అసెంబ్లీలో ప్రభుత్వ ఆంక్షలపై కూడా హాజీరా రావు మండి పడ్డారు. తొలిరోజు టీ షర్టులతో వస్తే ఎందుకు ఆపారని మీటింగ్ లో నిలదీశామని హాజీరా రావు తెలిపారు. బీషర్టుతో పార్లమెంటుకు రాహుల్ వెళ్లట్లేదా అని ప్రశ్నించారు.

మిగతా 2 లో

నేడు లోక్ సభ ముందుకు జమిలి బిల్లు

సభలో ప్రవేశ పెట్టనున్న న్యాయశాఖ మంత్రి

- అనంతరం జైపిసికి పంపేందుకు సిద్ధం



న్యూఢిల్లీ, రాజమింగ్ న్యూస్: దేశంలో జమిలి ఎన్నికల నిర్వహణకు సంబంధించి రూపొందించిన రెండు కీలక బిల్లులకు కేంద్ర కేబినెట్ ఆమోదం తెలిపిన నేపథ్యంలో ఒకే దేశం-ఒకే ఎన్నిక లక్ష్యంతో దేశమంతా ఒకేసారి నిర్వహించే జమిలి ఎన్నికలపై లోక్ సభలో బిల్లులను ప్రవేశపెట్టేందుకు కేంద్రం సిద్ధమైతే తెలిసింది. మంగళవారం లోక్ సభలో ఈ బిల్లులను ప్రవేశ పెట్టనున్నట్లు ప్రభుత్వ వర్గాలు తాజాగా వెల్లడించాయి.

మిగతా 2 లో

మార్చి 5 నుంచి ఇంటర్ పరీక్షలు

- ఫిబ్రవరి 3 నుంచి ప్రాక్టికల్స్
- తెలంగాణ ఇంటర్ పరీక్షల షెడ్యూల్ విడుదల



తెలంగాణ ఇంటర్ పరీక్షల షెడ్యూల్ విడుదలైంది. వచ్చే ఏడాది మార్చి 5 నుంచి 25 వరకు పరీక్షలు జరగనున్నాయి. ఫిబ్రవరి 3 నుంచి 22 వరకు ప్రాక్టికల్స్ పరీక్షలు నిర్వహించనున్నారు. జనవరి 29న ఎఫ్ టీ అండ్ హ్యూమన్ వ్యాల్వ్యూస్ పరీక్ష, 30న పర్యావరణ పరీక్ష జరగనుంది.

ప్రజలను తప్పుదోవ పట్టిస్తున్న కాంగ్రెస్



- రుణాలపై తప్పులు నివేదిక సమర్పించిన కాంగ్రెస్
- రూ.3.89 లక్షల కోట్లు ఉందని ఆర్ఐబీ చెబితే రూ.7 లక్షల చూపి తప్పుదోవ
- విలేకరుల సమావేశంలో మాజీ మంత్రి కేటీఆర్

02



హైదరాబాద్ లో పడిపోతున్న ఉష్ణోగ్రతలు

- గతంల ఎన్నడూ లేనంతగా 7.1 డిగ్రీలుగా నమోదు

02

కొత్తగా 10 లక్షల రేషన్ కార్డులు

- 31 లక్షల మందికి ప్రయోజనం
- శాసన మండలిలో మంత్రి ఉత్తమ్

హైదరాబాద్, రాజమింగ్ న్యూస్: ప్రభుత్వ అంచనా ప్రకారం.. కొత్తగా పది లక్షల కొత్త రేషన్ కార్డుల మంజూరు ఉండవచ్చని.. మంత్రి ఉత్తమ్ కుమార్ రెడ్డి వ్యాఖ్యానించారు. తద్వారా 31 లక్షల మందికి ప్రయోజనం చేకూరుతుందని చెప్పారు. కొత్త రేషన్ కార్డుల మంజూరికి రాష్ట్ర ప్రభుత్వం నిర్వహించిన కులగణన సర్వేను కూడా ఆధారం చేసుకుంటామన్నారు. కొత్త తెల్ల రేషన్ కార్డుల మంజూరితో.. ప్రభుత్వంపై అదనంగా రూ.956 కోట్ల భారం పడుతుందన్నారు. ప్రస్తుతం ఉన్న రేషన్ కార్డుల స్థానంలో స్కార్డ్ కార్డుల ను జారీ చేయబోతున్నట్లు ఉత్తమ్ వెల్లడించారు ప్రస్తుతం ఉన్న రేషన్ కార్డులలో అదనపు పేర్ల నమోదుకు.. మీ సేవ కేంద్రం ద్వారా గడిచిన పదేళ్లుగా

మిగతా 3 లో



02

నేడు ఎయిమ్స్ స్నాతకోత్సవం

- ముఖ్య అతిథిగా రాష్ట్రపతి ముర్రు



జై శ్రీరామ్ సినిమాలు చేయడం ఎలా నేరపూరితం చేర్చు?

- మనీడు లోపల నినాదాలు చేసిన వారిని ఎలా గుర్తించారు?
- ఫిర్యాదుదారున్ని ప్రశ్నించిన సుప్రీంకోర్టు

02

శ్రీతేజ్ ఆరోగ్య పరిస్థితిని కిమ్స్ హాస్పటల్లో తెలుసుకున్న మాజీ ఎంపీ బూర నర్సయ్య గౌడ్



హైదరాబాద్, రోమింగ్ స్టూప్: మినిస్టర్ రోడ్ కిమ్స్ హాస్పటల్ ని సందర్శించిన జాతీయ కాన్సిల్ మెంబర్ విశ్వకర్మ రాష్ట్ర కన్వీనర్ భువనగిరి మాజీ పార్లమెంటు సభ్యులు డాక్టర్ బూర నర్సయ్య గౌడ్, సంధ్య థియేటర్ పుష్ప 2 స్పెషల్ మూవీ షో లో తొక్కిసలాటలో గాయపడిన శ్రీతేజ్ ఆరోగ్య పరిస్థితిని కిమ్స్ హాస్పటల్ డాక్టర్లను అడిగి తెలుసుకున్న డాక్టర్ బూర నర్సయ్య గౌడ్. వారి కుటుంబ సభ్యులతో మాట్లాడడం జరిగింది. ఆయనతో కిమ్స్ హాస్పటల్ కి బిజెపి మెడికల్ సెల్ కన్వీనర్ రామకృష్ణ, మరియు తోలుపునూరి రమేష్ గౌడ్ పాల్గొన్నారు.

మెనూ పాటించకపోతే చర్యలు కలెక్టర్ హనుమంతరావు కేర్ టేకర్ రమేష్ సస్పెండ్



భువనగిరి, రోమింగ్ స్టూప్: మెనూ ప్రకారం, నాణ్యత ప్రమాణాలను పాటించని అధికారులకు చర్యలు తప్పవని కలెక్టర్ హెచ్చరించారు. భువనగిరి పట్టణంలో హనుమాన్ వాడ లో గల తెలంగాణ సోషల్ వెల్ఫేర్ రెసిడెన్షియల్ స్కూల్ హాస్టల్ ను ఆకస్మిక తనిఖీ చేసి అధికారుల పై ఆగ్రహం వ్యక్తం చేసిన జిల్లా కలెక్టర్ హనుమంత రావు... కేర్ టేకర్ రమేష్ ని సస్పెండ్ చేయడం జరిగింది. **ప్రిన్సిపాల్ కి ఫోకాజ్ నోటీసు జారీ చేసిన జిల్లా కలెక్టర్..** సోమవారం రోజు భువనగిరి పట్టణంలోని హనుమాన్ వాడలో గల సోషల్ వెల్ఫేర్ రెసిడెన్షియల్ స్కూల్ కలెక్టర్ తనిఖీ చేశారు. వంటశాలను పరిశీలించారు. విద్యార్థులకు వండిన భోజనం లో కొత్త మెనూ పాటించక పోవడం జరిగింది. విద్యార్థులకి పెట్టే గుడ్లు కూడా సరిగా లేకపోవడం, విద్యార్థుల చేత పనిచేయించడం జరిగిందని కలెక్టర్ దృష్టికి రావడం జరిగింది. పెరుగు కు బదులుగా మజ్జిగ పెట్టిన తీరును కలెక్టర్ స్వయంగా పరిశీలించారు. డైనింగ్ హాల్ లో కొత్త మెనూ బోర్డు ఏర్పాటు చేయకపోవడంపై కలెక్టర్ ఆగ్రహం వ్యక్తం చేశారు. విద్యార్థులకు వడ్డించే డైనింగ్ హాల్ కూడా శుభ్రంగా లేకపోవడం పై సిబ్బందిపై మండిపడ్డారు. ఈ కార్యక్రమంలో సంబంధిత అధికారులు పాల్గొన్నారు.

ఎజెఆర్ ఫౌండేషన్ ద్వారా ఆర్థిక సహాయం



పలిగొండ, రోమింగ్ స్టూప్: మండల పరిధిలోని వెలువర్తి గ్రామానికి చెందిన ఎడవెల్లి నాగేష్ ఇటీవల షుగర్ వల్ల అనారోగ్యానికి గురి కావడంతో తన రెండు కాళ్ళు కోల్పోగా ఆర్థిక ఇబ్బందులతో బాధపడుతున్న విషయం తెలుసుకున్న ఎజెఆర్ ఫౌండేషన్ అధినేత ఎలిమినేటి జంగారెడ్డి ఎడవెల్లి నాగేష్ కు జీవనోపాధి కారకు కూరగాయల దుకాణం పెట్టుకోవడానికి పదివేల రూపాయలు ఆర్థిక సహాయం సోమవారం అందజేశారు. ఈ కార్యక్రమంలో టీసీ సంఘం మండల అధ్యక్షుడు సాయిని యాదగిరి, ఎజెఆర్ ఫౌండేషన్ సభ్యులు, అభిమానులు తదితరులు పాల్గొన్నారు.

బిఎసి సమావేశంలో సీఎంతో కలిసి పాల్గొన్న ఎమ్మెల్యే బీర్ల

హైదరాబాద్, రోమింగ్ స్టూప్: బీఎసీసమావేశంలో ముఖ్యమంత్రి, మంత్రుల తో కలిసి ప్రభుత్వ విప్ ఎమ్మెల్యే బీర్ల ఐలయ్య పాల్గొన్నారు. హైదరాబాద్ లోని అసెంబ్లీ లో స్పీకర్ గడ్డం ప్రసాద్ కుమార్ చాంబర్ లో బీఎసీ సమావేశం నిర్వహించారు. ఈ సమావేశంలో ముఖ్యమంత్రి రేవంత్ రెడ్డి, ఉపముఖ్యమంత్రి బట్టి విక్రమార్క, శాసనసభ వ్యవహారాల మంత్రి శ్రీధర్ బాబు, మంత్రి పొన్నం ప్రభాకర్, ప్రభుత్వ విప్ ఆలేరు ఎమ్మెల్యే శ్రీ బీర్ల ఐలయ్య పాల్గొన్నారు.



సమగ్ర శిక్షా ఉద్యోగుల సమస్యలు సీఎం దృష్టికి తీసుకెళ్తా



రాష్ట్ర ప్రణాళికా సంఘం వైస్ చైర్మన్ డాక్టర్ జీ చిన్నారెడ్డి చిన్నారెడ్డితో భేటీ అయిన సమగ్ర శిక్షా ఉద్యోగుల సంఘం ప్రతినిధులు

హైదరాబాద్, రోమింగ్ స్టూప్: రాష్ట్రంలో విధులు నిర్వహిస్తున్న 19,300 మంది సమగ్ర శిక్షా ఉద్యోగుల సమస్యలను రాష్ట్ర ముఖ్యమంత్రి రేవంత్ రెడ్డి దృష్టికి తీసుకెళ్తానని రాష్ట్ర ప్రణాళికా సంఘం వైస్ చైర్మన్ డాక్టర్ జీ చిన్నారెడ్డి అన్నారు. సోమవారం మహాత్మా జ్యోతిబా ఫూలే ప్రజా భవన్ లో చిన్నారెడ్డితో సమగ్ర శిక్షా ఉద్యోగుల సంఘం ప్రతినిధులు భేటీ

అయ్యారు. సమస్యల పరిష్కారం కోసం గత వారం రోజుల నుంచి సమ్మే చేస్తున్న తమకు అనుకూలంగా ప్రభుత్వం నిర్ణయం తీసుకునేలా చర్యలు తీసుకోవాలని వారు చిన్నారెడ్డిని కోరారు. సమగ్ర శిక్ష ఉద్యోగులందరినీ విద్యాశాఖలో విలీనం చేసి రెగ్యులర్ చేయాలని, అప్పటివరకు ఉద్యోగ భద్రతతో కూడిన పే స్కేల్ ఇవ్వాలని, ఉద్యోగుల రి ఎంగేజ్ విధానాన్ని తీసివేయాలని, ప్రతి ఉద్యోగికి బీమా సౌకర్యం కల్పించాలని పదవీ విరమణ చేసిన వారికి ఔనిఫిట్స్ ఇవ్వాలని వారు చిన్నారెడ్డికి వివరిస్తూ అందజేశారు. ఈ భేటీలో మాజీ ఎమ్మెల్యే బి మోహన్ రెడ్డి, పిఆర్డీయు రాష్ట్ర మాజీ అధ్యక్షులు పి వెంకటే రెడ్డి, పిఆర్డీయు రాష్ట్ర ప్రధాన కార్యదర్శి దామోదర్ రెడ్డి, సహా అధ్యక్షులు శ్రీధర్ రెడ్డి, సమగ్ర శిక్ష ఉద్యోగుల సంఘం రాష్ట్ర అధ్యక్షులు యాదగిరి, ప్రధాన కార్యదర్శి రూప్సి సౌజన్య, తదితరులు పాల్గొన్నారు.



దేశం కోసం మోడీ మూడు గంటలు మాత్రమే నిద్రపోతున్నారు

ప్రధానిపై సైఫ్ అలీఖాన్ ప్రశంసలు ప్రధాని మోడీతో కపూర్ ఫ్యామిలీ భేటీ

న్యూఢిల్లీ, డిసెంబర్ 16 : దివంగత నటుడు రాజ్ కపూర్ శత జయంతి సందర్భంగా కపూర్ కుటుంబం ప్రత్యేక కార్యక్రమాలను నిర్వహించింది. ఈ ఊరేగిల్ కు ప్రధాని మోడీని కూడా ఆహ్వానించారు. ఇందుకోసం ఇటీవలే కపూర్ ఫ్యామిలీ ఢిల్లీ వెళ్లి మోడీని ప్రత్యేకంగా కలిసింది. కరీనా కపూర్, నీతూ కపూర్, కరిష్మా కపూర్, రణబీర్ కపూర్, అలియా భట్, రిద్దిమా కపూర్ సహానీ, సైఫ్ అలీ ఖాన్

అందరూ మోడీని కలిశారు. ఆయనతో సరదాగా ముచ్చటించారు. తాజాగా ప్రధానితో జరిగిన సంభాషణను దేవర విల్ సైఫ్ అలీఖాన్ పంచుకున్నారు. ‘పార్లమెంటు సమావేశాల తర్వాత మమ్మల్ని కలవడానికి మోడీ గారు వచ్చారు. కాబట్టి అప్పటికే వారు కాస్త అలసిపోయి ఉంటారని నేను ఊహించాను. కానీ ఆయన మా అందరినీ చూడగానే నవ్వుతూ చాలా బాగా మాట్లాడారు. కరీనా, కరిష్మా, రణబీర్.. అంటూ పేరు పేరునా పలకరించారు. మోడీని ఇలా కలవడం కపూర్ కుటుంబానికి చాలా గౌరవప్రదమైన విషయం’. “ఈ పర్యటనలో ప్రధాని మోడీ వ్యక్తిగతంగా నా తల్లిదండ్రుల గురించి అడిగారు. అలాగే నా

కెసిఆర్ ఆశీస్సులు తీసుకున్న మాజీ ఎమ్మెల్యే గ్యాదరి



హైదరాబాదు, రోమింగ్ స్టూప్: తన వృద్ధిని రోజు సందర్భంగా బి ఆర్ ఎస్ అధినేత కేసీఆర్ ను కుటుంబ సభ్యులతో కలిసి ఆశీర్వాదం తీసుకున్న తుంగతుర్తి మాజీ ఎమ్మెల్యే గ్యాదరి కిశోర్ కుమార్. ఈ సందర్భంగా కేసీఆర్ ఆయనకు బర్త్ డేస్ తెలిపారు. ఈ సందర్భంగా వారికి కేసీఆర్ జన్మదిన శుభాకాంక్షలు తెలిపారు.

ట్రస్టా లో ఎన్నికల కోలాహలం ...!!

ఈనెల 17 వరకు ఉపసంహరణలకు గడువు ఒక్కో పోస్టుకు రెండు నామినేషన్లు వచ్చినట్లు వెల్లడి

హైదరాబాద్, రోమింగ్ స్టూప్: తెలంగాణ గుర్తింపు పొందిన పాఠశాలల సంఘం (ట్రస్టాలో) ఎన్నికల కోలాహలం మొదలైంది. రాష్ట్ర కమిటీ ఎన్నికల సంఘం సోమవారం హైదరాబాదులో సమావేశమై నామినేషన్ల పర్యానికి సంబంధించిన కీలక అంశాలపై చర్చించింది. అధ్యక్ష, కార్యదర్శులు మరియు కోశాధికారుల పదవులకు పోటీపడుతున్న అభ్యర్థుల నామినేషన్ పత్రాల పరిశీలన జరిగినదని రాష్ట్ర ఎన్నికల ముఖ్యఅధికారి నారాయణరెడ్డి ఒక ప్రకటనలో తెలిపారు. ఇట్టి పదవులకు ఒక్కొక్క పదవికి రెండే నామినేషన్లు వచ్చాయని తెలిపారు. అధ్యక్ష పదవికి హైదరాబాదు నుండి సాదుల మధుసూదన్, మరియు వనపర్తి నుండి కమతం ప్రకాష్ బాబులు నామినేషన్లు వేశారని చెప్పారు. అదేవిధంగా ప్రధాన కార్యదర్శి పదవికి వరంగల్ జిల్లా నుండి ఎన్. రమేష్ రావు మరియు ఖమ్మం జిల్లా నుంచి కేసన వీరన్న నామినేషన్లు దాఖలు చేశారు. కోశాధికారి పదవికి సంగారెడ్డి జిల్లా నుంచి పి. రాఘవేందర్ రెడ్డి మరియు మంచినాటి జిల్లా నుంచి రాహుని విష్ణువర్ధన్ రావులు నామినేషన్లు వేశారని చెప్పారు. అన్ని నామినేషన్లు సానెటీ బైలాస్ ప్రకారం ఉన్నందున వాటిని ఆమోదించినట్లు ఎన్నికల అధికారి ప్రకటించారు. ఈనెల 17వ తేదీ నాడుంత్రం ఐదు గంటల లోపు ఎవరైనా అభ్యర్థులు పోటీ నుండి తప్పుకోవాలనుకున్నట్లయితే వారి యొక్క నామినేషన్లు ఉపసంహరించుకోవచ్చని నారాయణరెడ్డి తెలిపారు. ఈ సమావేశంలో ఎన్నికల సంఘం సభ్యులు ఎన్ శ్రీనివాస్ రెడ్డి, ఎన్ కొమరయ్య, ఈ ప్రభాకర్ రెడ్డి, కే ఇన్నారెడ్డి, వకలాభరణం ఆదినాద్, బండి లక్ష్మణ్, ఎస్. నాగరాజు, పి. సుందర్, కే. లక్ష్మణ్, పి. శ్రీనివాసరెడ్డి తదితరులు పాల్గొన్నారు.

మేడారం ఆలయాలకు మహర్నశ

- **అభివృద్ధి పనులకు భారీగా నిధులు కేటాయింపు**
- **నిర్మాణానికి ప్రభుత్వం రూ.1.92 కోట్లు మంజూరు**
- **పునర్నిర్మాణానికి టెండరు ప్రక్రియ పూర్తి**
- **2026లో జరిగే మహాజాతర నాటికి పనులు పూర్తి**

హైదరాబాద్, డిసెంబర్ 16 : మేడారం సమృక్మ సారలమ్మ ఆలయాల పునర్నిర్మాణానికి టెండరు ప్రక్రియ పూర్తయ్యింది. త్వరలో పనులు ప్రారంభం కానున్నాయి. 2026లో జరిగే మహాజాతర నాటికి పనులు పూర్తి చేయాలని అధికారులు పట్టుదలగా ఉన్నారు. ఈ నిర్మాణం కోసం ప్రభుత్వం రూ.1.92 కోట్లు మంజూరు చేసింది. దీంతో పనులు వేగంగా జరుగుతాయని అధికారులు చెబుతున్నారు. 1971లో దేవదాయశాఖ వనదేవతలిద్దరికీ ఆలయాలు నిర్మించింది. అవి చిన్నగా ఉండటం, ప్రస్తుతం భక్తుల రాక పెరగడంతో పూజా కార్యక్రమాలకు ఇబ్బందిగా మారింది. దీంతో నూతన నిర్మాణాలు చేపట్టాలని పూజారులు ప్రభుత్వాన్ని కోరుతూ వస్తున్నారు. దీనిపై దృష్టిసారించిన దేవదాయశాఖ.. ఈ ఏడాది మహాజాతర ముగిసిన తర్వాత మార్చిలో ఆలయ పునర్నిర్మాణానికి సంబంధించి ప్రభుత్వానికి ప్రతిపాదనలు పంపింది. ఈ నేపథ్యంలో.. నవంబరులో రూ.1.92 కోట్ల నిధులు మంజూరు అయ్యాయి. ఈ నెల 12న టెండరు ప్రక్రియ ముగిసింది. త్వరలోనే పనులు ప్రారంభించి మహాజాతర



కంటే ముందే నిర్మాణం పూర్తి చేస్తామని.. మేడారం ఆలయ కార్యనిర్వహణాధికారి స్పష్టం చేశారు. మేడారం సమృక్మ సారలమ్మ జాతర.. దేశంలోనే అతిపెద్ద గిరిజన జాతర. రెండేళ్లకోసారి జరిగే ఈ వనదేవతల జాతరకు లక్షలాది మంది భక్తులు తరలివస్తారు. గతంలో కేవలం జాతర సమయంలోనే భక్తులు వచ్చేవారు. కానీ ఇప్పుడు నిత్యం వేల మంది అమ్మవార్ల దర్శనం కోసం వస్తున్నారు. మేడారంలోని దేవతల గద్దెల ప్రాంగణం విస్తరణకు మార్షర్ ప్లాన్ రూపొందినంది. నాలుగు దశాబ్దాల కిందట దాతలు నిర్మించిన గద్దెల ప్రాంగణమే ఇప్పటికీ అందుబాటులో ఉంది. జాతరకు ముందు అప్పుడప్పుడు మార్పులు, చేర్పులు చేస్తున్నారు. కానీ శాశ్వతంగా అభివృద్ధి చేయడం లేదు. గద్దెల ప్రాంగణం వద్ద ఎలాంటి మార్పులు

చేయకపోవడంతో.. జాతర సమయంలో భక్తుల నియంత్రణకు ఇబ్బందులు ఎదురవుతున్నాయి. ఈ సమస్యకు శాశ్వత పరిష్కారం చూపాలని ప్రభుత్వం నిర్ణయించింది. వృత్తికే మేడారం వెళ్లే రహదారుల అభివృద్ధికి రూ.17.50 కోట్లు, గెస్ట్ హౌస్ ల నిర్మాణాలకు రూ.3.50 కోట్లు మంజూరు చేసి.. పనులు చేపట్టారు. తాజాగా.. వనదేవతల గద్దెల ప్రాంగణంలో భక్తులకు సౌకర్యాల కల్పించేందుకు ప్రణాళికలు రూపొందినట్లు అధికారులు చెబుతున్నారు. సమృక్మ సారలమ్మ అమ్మవార్లను దర్శించుకోనేందుకు వస్తూ, చింతల్, కొండాం, తాడ్వాయి మీదుగా మేడారంలో ప్రవేశించి.. గద్దెల ప్రాంగణానికి చేరుకొనేందుకు వీలుగా రోడ్ల నిర్మాణానికి తొలి ప్రాధాన్యత ఇవ్వాలని నిర్ణయించారు.

రాజ్యాంగ పరిక్షణకు తీసుకున్న చర్యలేవీ

నెహ్రూను విమర్శించడం ఎంతవరకు సబబు

రాజ్యసభలో చర్చలో మల్లిఖార్జున ఖర్గే

న్యూఢిల్లీ, డిసెంబర్ 16 : రాజ్యసభలో రాజ్యాంగంపై వాడివేడి చర్చ కొనసాగింది. ఈ నేపథ్యంలో మాజీ ప్రధాని జవహర్ లాల్ నెహ్రూపై విమర్శలు చేసిన కేంద్ర ఆర్థికమంత్రి నిర్మలా సీతారామన్, భాజపాపై కాంగ్రెస్ చీఫ్ మల్లికార్జున్ ఖర్గే విరుచుకుపడ్డారు. నిర్మలా సీతారామన్ జేఎన్ యూ నుంచి పట్టభద్రురాలు, ఆర్థిక నిపుణురాలు కావొచ్చు గానీ.. అవి చర్చలు మాత్రం బాగాలేవంటూ విమర్శించారు. ‘భాజపా విభజన సూత్రాన్ని నమ్ముతోంది. ప్రజలకు స్పేస్, సమానత్వం కావాలి. భాజపా పాలనలో ప్రజాస్వామ్యం ప్రమాదంలో పడింది. నెహ్రూ, ఇందిరాగాంధీలను భాజపా కించపరుస్తోంది. దేశం కోసం భాజపా ఎప్పుడూ పోరాటం చేయలేదు. అలాంటి వ్యక్తులు నెహ్రూ గారించి మాట్లాడటం విడ్డూరం. రాజ్యాంగానికి భాజపా అనుకూలమా? వ్యతిరేకమా? ప్రాథమిక సమస్యల పరిష్కారానికి భాజపాకు ఆసక్తిలేదు అంటూ విమర్శలు చేశారు.. జాతీయ జెండా, రాజ్యాంగాన్ని ఎప్పుడూ గౌరవించని వారు.. రాజ్యాంగంపై మాకు పాఠాలు చెబుతున్నారు. అవాస్తవాలతో దేశాన్ని తప్పుదోవపట్టిస్తున్నారు. గోబిన్ద్ కంటే కూడా అవాస్తవాలను ప్రచారం చేస్తున్నారు. కాంగ్రెస్ తెచ్చిన ఆహార భద్రత చట్టం కొవిడ్ సమయంలో పేదలను ఆదుకొంది. రాజ్యాంగం బలోపేతానికి ప్రధాని ఏం చర్యలు తీసుకున్నారు? ఏం సాధించామో ఎవరికి వారు ఆత్మ పరిశీలన చేసుకోవాలి’ అన్నారు. ‘మనుస్మృతి ఆధారంగా లేదని రాజ్యాంగాన్ని ఆరెస్సెస్ వ్యతిరేకించింది. రాజ్యాంగాన్ని జాతీయ జెండాను వారు అంగీకరించలేదు. 2002 జనవరి 26న తొలిసారి ఆరెస్సెస్ హెడ్ క్వార్టర్స్ లో ఎగురవేయాల్సిన తప్పనిపరిస్థితి ఎదురైంది. ప్రధాని నరేంద్ర మోదీ అవాస్తవాలు చెబుతున్నారు. ప్రజలకు రూ.15లక్షలు చొప్పున వేస్తానని అవాస్తవాలు చెప్పారు. రాజ్యాంగాన్ని బలోపేతం చేసేందుకు గత 11 ఏళ్లలో ప్రధాని నరేంద్ర మోదీ ఏం చేశారు? 1971లో పాకిస్తాన్ ను భారత్ ఓడించి తూర్పుపాకిస్తాన్ కు (నేటి బంగ్లాదేశ్) విముక్తి కల్పించిన రోజు (డిసెంబర్ 16) ను విజయ దినంగా చేసుకొంటున్నారు. బంగ్లాదేశ్ లో మైన్ ఫ్యాక్టరీలను ఆదుకోవడంతో ఇందిరా గాంధీని భాజపా నేతలు స్ఫూర్తిగా తీసుకోవాలి’ అని సూచించారు. రాజ్యాంగం అమల్లోకి వచ్చి 75 ఏళ్లు పూర్తయిన సందర్భంగా రాజ్యసభలో చర్చ మొదలయ్యింది. ఈ సందర్భంగా కాంగ్రెస్ సీనియర్ నేత మల్లికార్జున ఖర్గే సోమవారం సభలో ప్రసంగిస్తూ కేంద్ర హోంమంత్రి అమిత్ షాపై వ్యంగ్యాస్త్రాలు సంధించారు. ‘అమిత్ షా పెద్ద వాషింగ్ మిషన్ కొన్నారు. ఆ మెషిన్ లోకి ఎవరెళ్లినా.. వారు పరిశుద్ధులై బయటకొస్తారు’ అని ఎద్దేవా చేశారు. ప్రతిపక్షపార్టీ నేతలపై ఈడి దాడులతో కేంద్రం అవినీతిపరులుగా ముద్ర వేస్తోంది. ఆ సమయంలో వారు బిజెపిలోకి చేరుతున్నారు. వీరలా బిజెపిలోకి చేరగానే.. అవినీతిపరులు స్వా.. నీతిపరులైపోతున్నారన్న ఆర్థం వచ్చేలా సభలో ఖర్గే ఈ వ్యాఖ్యలు చేశారు. ‘ఏదైనా రాష్ట్రం లేదా ప్రాంతంలో మీకు వ్యతిరేకంగా ఓటు వేస్తే? వ్యతిరేకంగా మీరు ప్రతికారం తీర్చుకోకూడదు’ అని ఖర్గే హితవు పలికారు. కాగా, ఎగువ సభలో మణిపూర్ సెక్షన్లో అంశాన్ని ఖర్గే లేవనెత్తారు. ప్రధాని మోడీ ఎన్నికలు ఎక్కడంటే ఆక్కడికి వెళ్తారు. కానీ ఆయన ఇంతవరకు మణిపూర్ వెళ్లేలేదు. అక్కడికికేళ్లందుకు ఆయన ఇష్టపడడం లేదు అని ఖర్గే విమర్శించారు. అదే సమయంలో రాహుల్ మణిపూర్ కి వెళ్తారని, అక్కడి యాత్ర చేపట్టారని ఖర్గే గుర్తు చేశారు. ‘మీకు చాలా భద్రత ఉంది. అయినా మణిపూర్ కి మీరెందుకు వెళ్లడం లేదు? మీరు ఈ సమస్యను ఎందుకు పరిష్కరించడం లేదు’ అని ఖర్గే ప్రధానిని నిలదీశారు.

గురుకులాలంటేనే కేసీఆర్ గుర్తుకొస్తారు

సమస్యలపై చర్చించాలంటే

పారిపోతున్న కాంగ్రెస్

కాంగ్రెస్ వద్ద సరైన లెక్కలు కూడా

లేవు : మాజీ మంత్రి సబితా ఇంద్రారెడ్డి

హైదరాబాద్, డిసెంబర్ 16 : కాంగ్రెస్ ప్రభుత్వం వద్ద స్పూర్ణపై సరైన లెక్కలు కూడా లేవని, స్పూర్ణలో జీరో ఎన్ రోల్ ఎంట్రీపై చర్చించాలని కోరామని, విద్యాలయాలపై తమ ప్రశ్నను చర్చకు అనుమతించలేదని మాజీ మంత్రి సబితా ఇంద్రారెడ్డి పేర్కొన్నారు. గురుకులాలూ అంటే ఈ ప్రభుత్వానికి కేసీఆర్ నే కనిపిస్తున్నారని తెలిపారు. కేసీఆర్ హయాంలో ఏర్పాటు చేసిన గురుకులాల్లో 5 లక్షల మంది చదువుతున్నారని సబితా ఇంద్రారెడ్డి తెలిపారు. ప్రభుత్వ స్పూర్ణలో ఈ ఏడాది 2 లక్షల మంది తక్కువగా చేరారని పేర్కొన్నారు. దీనిపై ప్రభుత్వం ఎందుకు ఆలోచించడం లేదని ప్రశ్నించారు. కేవలం 10 మంది విద్యార్థులున్న దాదాపు 4 వేల స్కూళ్లు ఉన్నాయని చెప్పారు. 10 మందికి లోపు విద్యార్థులున్న స్కూళ్ల టీచర్లను వేరే చోటికి బదిలీ చేస్తున్నారని తెలిపారు. ప్రభుత్వం సమాధానం చెప్పడం లేదని విమర్శించారు. మేం స్కూళ్లకు వెళ్లి చూస్తామంటే కూడా అనుమతించడం లేదని పేర్కొన్నారు. ప్రభుత్వ విద్యారంగం నిర్వ్యంఘనం పేర్కొన్నారు. విద్యారంగానికి సంబంధించి కాంగ్రెస్ 20 హామీలు ఇచ్చిందని తెలిపారు. కానీ ఇచ్చిన హామీల్లో ఏ ఒక్క హామీని నెరవేర్చలేదని చెప్పారు. మూనిషియాలని చూస్తున్న స్కూళ్లపై రాష్ట్ర ప్రభుత్వం సమీక్షించాలని సూచించారు.



కుక్క పాముకాట్లతో గురుకులాల్లో విద్యార్థులు చనిపోతున్నారని సబితా ఇంద్రారెడ్డి ఆవేదన వ్యక్తం చేశారు. వీటిపై అసెంబ్లీలో బీఆర్ఎస్ అడిగిన ప్రశ్నలకు ప్రభుత్వం పారిపోయిందని అన్నారు. అటు అసెంబ్లీలో.. ఇటు బయట ప్రభుత్వం సమాధానం చెప్పడం లేదని విమర్శించారు. మేం స్కూళ్లకు వెళ్లి చూస్తామంటే కూడా అనుమతించడం లేదని పేర్కొన్నారు. ప్రభుత్వ విద్యారంగం నిర్వ్యంఘనం పేర్కొన్నారు. విద్యారంగానికి సంబంధించి కాంగ్రెస్ 20 హామీలు ఇచ్చిందని తెలిపారు. కానీ ఇచ్చిన హామీల్లో ఏ ఒక్క హామీని నెరవేర్చలేదని చెప్పారు. మూనిషియాలని చూస్తున్న స్కూళ్లపై రాష్ట్ర ప్రభుత్వం సమీక్షించాలని సూచించారు.

ప్రజా సమస్యల నుంచి పారిపోతున్న కాంగ్రెస్ : జగదీశ్ రెడ్డి

హైదరాబాద్, డిసెంబర్ 16 : ప్రజా సమస్యల నుంచి కాంగ్రెస్ ప్రభుత్వం పారిపోతుందని మాజీ మంత్రి, బీఆర్ఎస్ నాయకులు జగదీశ్ రెడ్డి విమర్శించారు. ఎంత తప్పించుకున్నా ప్రజా సమస్యలపై ప్రభుత్వాన్ని ఎండగడుతూనే ఉంటామని ఆయన స్పష్టం చేశారు. అసెంబ్లీ మీడియా పాయింట్ వద్ద సోమవారం జగదీశ్ రెడ్డి విమర్శించారు. కాంగ్రెస్ ప్రభుత్వం తీరుపై నిప్పులు చెరిగారు. కాంగ్రెస్ ప్రభుత్వానికి సమయం ఇవ్వాలని బీఆర్ఎస్ అధినేత కేసీఆర్ చెప్పారని మాజీ మంత్రి జగదీశ్ రెడ్డి గుర్తుచేశారు. రేపంతో రెడ్డి సర్కార్ మాత్రం అధికారంలోకి వచ్చిన రోజు నుంచే ప్రజలపై పడిందని విమర్శించారు. హైదరాబాద్ పేదల ఇండ్లను కూల్చివేసినదని మండిపడ్డారు. మూసీ సుందరీకరణ పేరుతో బదలాలలకు దోచిపెట్టే కుట్రకు తెరతీసిందని ఆరోపించారు. లగచర్ల రైతులపై ప్రభుత్వం నిర్బంధం ప్రయోగిస్తోందని తెలిపారు. జైలులో ఉన్న లగచర్ల గిరిజన రైతులపై ప్రభుత్వం దుర్భాగంగా వ్యవహరించిందని ఆగ్రహం వ్యక్తం చేశారు. గుండెపోటు వచ్చిన రైతుకు టేబిలు వేసి ఆస్పత్రికి తీసుకెళ్లారని అన్నారు. లగచర్ల ఘటనపై చర్చకు కోరితే ప్రభుత్వం పారిపోయిందని తెలిపారు. అసెంబ్లీ స్పీకర్



రాష్ట్ర ప్రభుత్వంలో భాగం కాదన్న విషయం గుర్తించాలని జగదీశ్ రెడ్డి సూచించారు. స్పీకర్ మా నోరు నొక్కుతున్నారని తిట్లు తిట్టేవారికే అవకాశం కల్పిస్తున్నారని ధ్వజమెత్తారు. లగచర్ల రైతుల అంశాన్ని ప్రభుత్వం దృష్టికి తీసుకెళ్తామని తెలిపారు. రాష్ట్రంలో ధాన్యం ఉత్పత్తిపై ప్రభుత్వం కాకి తిక్కలు చెబుతోందని విమర్శించారు. కాంగ్రెస్ ప్రభుత్వం సమస్యలనుంచి పారిపోతోందని అన్నారు. ప్రజా సమస్యలపై ప్రభుత్వాన్ని ఎండగడుతూనే ఉంటామని స్పష్టం చేశారు.

బీఆర్ఎస్ పాలనలో గ్రామాలు, పట్టణాల అభివృద్ధికి కోట్లాది రూపాయలు

కాంగ్రెస్ పాలనలో ఒక్కరూపాయి కూడా ఇవ్వడం లేదు

కాంగ్రెస్ నిర్లక్ష్యంతో కుంటుపడుతున్న గ్రామాలు, పట్టణాలు

చిన్నచిన్న బిల్లులు చెల్లించటానికి కూడా కాంగ్రెస్ పేవీ : మాజీ మంత్రి తన్నీరు హరీశ్ రావు



హైదరాబాద్, డిసెంబర్ 16 : బీఆర్ఎస్ పాలనలో పల్లె ప్రగతి, పట్టణ ప్రగతి కార్యక్రమం పెట్టి ప్రతి నెల గ్రామాలకు 275 కోట్లు, పట్టణాలకు 150 కోట్లు ఇచ్చామని మాజీ మంత్రి తన్నీరుహరీశ్ రావు అన్నారు. కానీ కాంగ్రెస్ ప్రభుత్వం వచ్చిన తర్వాత ఈ ఏడాది కాలంలో పల్లె, పట్టణ ప్రగతి కింద ఒక్క రూపాయి కూడా గ్రామపంచాయతీలకు ఇవ్వడం లేదని విమర్శించారు. గ్రామపంచాయతీలను కాంగ్రెస్ సర్కార్ నిర్లక్ష్యం చేయడంతో తెలంగాణ పల్లెలకు పోతే చికన్ గున్యా వంటి వ్యాధులు వస్తాయని అమెరికా తన పౌరులను హెచ్చరించే స్థాయికి పరిస్థితి వెళ్లిందని ఆగ్రహం వ్యక్తం చేశారు.

దీనినిబట్టి కాంగ్రెస్ ప్రభుత్వ పనితీరు తెలిసిపోతున్నదని మండిపడ్డారు. అసెంబ్లీ ప్రశ్నోత్తరాల్లో భాగంగా సర్పంచులకు పెండింగ్ బిల్లులపై హరీశ్ రావు ప్రశ్నలేవనెత్తారు. దీనికాను మంత్రి సీతక్క సర్పంచ్ లకు చెల్లించాల్సిన బిల్లులు రూ.691 కోట్లు పెండింగ్ లో ఉన్నాయని చెప్పారు. దీనిపై హరీశ్ రావు మాట్లాడుతూ.. బదా కాంట్రాక్టర్లకు బిల్లులు చెల్లిస్తున్నారు, కానీ చిన్న కాంట్రాక్టర్లకు సంవత్సరాలం నుంచి 691 కోట్లు నిధులు ఇవ్వకుండా సర్పంచులు, ఎంపీటీసీలను ప్రభుత్వం గోస పెడుతున్నదని విమర్శించారు. చివరికి వారు గవర్నర్, మంత్రులను కలిసి మొరపెట్టుకున్నారు అయినా లాభం లేదని చలో అసెంబ్లీకి పిలుపునిస్తే వారిని ఆరెస్టు చేస్తున్నారని చెప్పారు. ‘బీఆర్ఎస్ పాలనలో తెలంగాణ పల్లెలు అద్భుతంగా కేసీఆర్ నాయకత్వంలో తీర్చిదిద్దబడ్డాయి. పల్లె ప్రగతి, పట్టణ ప్రగతి కార్యక్రమం పెట్టి ప్రతి నెల గ్రామాలకు 275 కోట్లు, పట్టణాలకు 150 కోట్లు ఇచ్చాం. కానీ కాంగ్రెస్ ప్రభుత్వం వచ్చిన తర్వాత ఈ ఏడాది కాలంలో పల్లె, పట్టణ ప్రగతి కింద ఒక్క రూపాయి కూడా గ్రామపంచాయతీలకు ఇవ్వకపోవడంతో ఈ సమస్య వచ్చింది. కేంద్ర ప్రభుత్వం దేశంలో ఉత్తమ గ్రామ పంచాయతీయల అవార్డులను ప్రకటిస్తే వాటిలో టాప్ 20లో 19 తెలంగాణ గ్రామ పంచాయతీలు ఉన్నాయి. ఈ ఘనత కేసీఆర్, బీఆర్ఎస్ ప్రభుత్వానిది. ఆ రకంగా పల్లెలను చేశాం. ప్రతి గ్రామపంచాయతీకి ట్రాక్టరు, ట్యాంకరు, ట్రాలీ, సర్కరీ, డంప్ యార్డ్, వైకుంఠధామం పెట్టి తెలంగాణ పల్లెలను దేశానికి ఆదర్శంగా నిలిపాం. ఈ ప్రభుత్వం వచ్చిన తర్వాత ఎన్ఎఫ్ఎస్ నిధులు విడుదల కావడం లేదు, కేంద్ర ప్రభుత్వం ఇచ్చిన ఈజీఎస్ నిధులు, 15వ ఫైనాన్స్ కమిషన్ నిధులను దారిమళ్లించారు. జీవీ జనరల్ ఫండ్స్.. వాళ్ల డబ్బులు వాళ్లు ఖర్చుపెట్టుకోవడానికి ఆర్థికశాఖ క్లియరెన్స్ ఇవ్వకపోవడంతో చెక్కులు పాసవకపోవడంతో నేడు సర్పంచులు ఆత్మహత్యలు చేసుకునే పరిస్థితి వచ్చింది. అప్పులు చేసి, బంగారం కుదవట్టి పనిచేస్తే బిల్లులు ఇస్తారా?. ఒక్క నవంబర్ నెలలో బదా కాంట్రాక్టర్లకు రూ.1200 కోట్ల బిల్లులు ఇచ్చారు. రూ.5 లక్షలు, రూ.10 లక్షల పనులు చేసిన చిన్న కాంట్రాక్టర్లు, సర్పంచులు, ఎంపీటీసీలు, జెడ్పీటీసీల బిల్లులు చెల్లించకుండా వగబట్టి, కక్షతో వారిని ఇబ్బంది పెడుతున్నారు. గ్రామ పంచాయతీలకు క్రమంతప్పకుండా ఇవ్వాలని నిధులు ఇవ్వకపోవడంతో తెలంగాణకు పోతే చికన్ గున్యా వ్యాధులు వస్తున్నాయని అమెరికా తన పౌరులను హెచ్చరించే స్థితికి పరిస్థితి తీసుకొచ్చారు. దీనిని బట్టి పల్లెలను కాంగ్రెస్ సర్కార్ వివిధంగా నిర్లక్ష్యం చేసిందో అర్థమవుతుంది. ఇది మన రాష్ట్రానికి కాదు, మన దేశానికి అవమానం. మీ పాలన ఈ విధంగా ఉన్నది. సర్పంచులు, ఎంపీటీసీలు, జెడ్పీటీసీలు దిగిపోయి తొమ్మిది నెలలైనా ఇంకా వారికి జీతాలు చెల్లించలేదు. ఒకటో తేదీన జీతాలిస్తున్నమని గొప్పగా చెబుతారు.. కానీ జెడ్పీ చైర్మన్లకు జెడ్పీటీసీలు, ఎంపీటీసీలకు ఇంపుటికి వారికి మూడు నెలల జీతాలు పెండింగ్ లో ఉన్నాయి. వారికి స్పష్టమైన తేదీ చెప్పాలి. పంచాయతీ ఎన్నికలలోపు వారికి జీతాలు చెల్లించాలి. కాంగ్రెస్ మ్యానిఫెస్టోలో రాజీవ్ గాంధీ తెచ్చిన 73, 74 రాజ్యాంగ సవరణ ప్రకారం, గ్రామపంచాయతీలను బలోపేతం చేస్తామన్నరు. క్రమంతప్పకుండా నిధులు విడుదల చేస్తామన్నారు. మాజీ సర్పంచులు, జెడ్పీటీసీలకు పింఛన్లు ఇస్తామన్నరు. అవేమీ చేయకుండా కనీసం జీతాలు కూడా ఇస్తాలేరు. వారి జీతాలు, పెండింగ్ నిధులను ఎప్పటిలోగా క్లియర్ చేస్తరో స్పష్టంగా చెప్పాలి’ హరీశ్ రావు డిమాండ్ చేశారు. కాగా, సర్పంచుల పెండింగ్ బిల్లులపై ప్రభుత్వం సరైన సమాధానం ఇవ్వకపోవడంతో బీఆర్ఎస్ ఎమ్మెల్యేలు సభ నుంచి వాకౌట్ చేశారు.

ఫోన్ కోసం అన్నదమ్ముల మధ్య లోబ్బి

యానిడ్ తాగి ఆత్మహత్యకు పాల్పడ్డ అన్న

జవహర్ నగర్ పోలీస్ స్టేషన్ పరిధిలో ఘటన

హైదరాబాద్, డిసెంబర్ 16 : నేటి కాలంలో పిల్లలు, యువత ఫోన్ లకు అడిక్ట్ అయిపోతున్నారు. కానీపు కూడా ఫోన్ వదలలేని స్థితికి వస్తున్నారు. నిద్రలేచింది మొదలు.. రాత్రి నిద్రకు ఉపక్రమించే వరకూ చేతిలో ఫోన్ ఉండాల్సిందే. పొరబాటున ఎవరైనా ఫోన్ లాక్కుంటే వారిపై దాడికి తెగబడటం.. లేదంటే తమను తామే గాయపరచుకోవడం, ఆత్మహత్య చేసుకోవడం వంటి పనులు చేస్తున్నారు. ఇటువంటి ఘటనలు ఇటీవల కాలంలో భారీగా పెరిగిపోతున్నాయి. ఆ మధ్య కాలేజీలో ఓ టీచర్ విద్యార్థి వద్ద ఫోన్ లాక్కున్నందుకు ఏకంగా తరగతి గదికి కత్తి తీసుకొచ్చి.. టీచర్ ను పొడిచాడు. మరో ఘటనలో ఫోన్ చూడొద్దని తల్లి మందలించిందని ఓ యువతి ఇంటర్నెట్ ఫ్యాన్సీ ఉరి పెట్టుకుంది. దేశ నలుమూలలలో ఇలాంటి ఘటనలు తరచూ జరుగుతూనే ఉన్నాయి. తాజాగా హైదరాబాద్ లోనూ ఈ తరహా ఘటన వెలుగులోకి వచ్చింది. వివరాలిక్కే.. ఫోన్ విషయంలో అన్నదమ్ముల్లు గొడవపడ్డారు. ఇద్దరినీ తండ్రి మందలించడంతో మనస్థానం చెందిన తమ్ముడు యానిడ్ తాగి ఆత్మహత్యకు పాల్పడ్డాడు. ఈ ఘటన జవహర్ నగర్ పోలీస్ స్టేషన్ పరిధి జమీగడ్డలో చోటుచేసుకున్నది. ఎన్ హెచ్ వో సైదయ్య తెలిపిన ప్రకారం.. హైదరాబాద్ లోని జమీగడ్డలోని బీజేసగర్ కాలనీలో వెంకటేశ్ కుటుంబంతో సహా కాపురం ఉంటున్నారు. ఇతడికి భార్య, ముగ్గురు కుమారులు ఉన్నారు. కుమారులు సాయికష్ట, సాయికుమార్, రాకేశ్ స్టానింగ్ కారు చదువుకుంటున్నారు. అయితే డిసెంబర్ 14న ఫోన్ విషయంలో కుమారులు సాయికష్ట, సాయి కుమార్ గొడవపడుతుండటంతో వద్దని తండ్రి వారించాడు. ఈ క్రమంలో పెద్దవాడు అయిన సాయికష్టను తండ్రి మందలించి, ఏదో ఒక పని చేసుకుని బతకాలని, ఫోన్ చూస్తూ కాలక్షేపం చదువద్దని చెప్పడంతో సాయికష్ట తీవ్రంగా మనస్థానం చెందాడు. అనంతరం ఆదోరోజు రాత్రి 9 గంటల సమయంలో సాయికష్ట(18) యానిడ్ ని తాగారు. గమనించిన కుటుంబ సభ్యులు సాయికష్టను సమీపంలోని ఓ ప్రైవేట్ దుకాణానికి తరలించారు. అక్కడి నుంచి మెరుగైన వైద్యం కోసం గాంధీ దవాఖానకు తరలించారు. అక్కడ చికిత్స పొందుతూ ఆదివారం మృతి చెందాడు. కుటుంబసభ్యులు ఇచ్చిన ఫిర్యాదు మేరకు పోలీసులు కేసు నమోదు చేసుకొని దర్యాప్తు చేస్తున్నారు.



ఒత్తిడిలో భారత్ జట్టు

- తొలి ఇన్నింగ్స్ లో భారత్ 51/4
- సింగిల్ డిజిట్ కి టాప్ ఆర్డర్ పరిమితం
- ఆస్ట్రేలియా తొలి ఇన్నింగ్స్ లో 445 పరుగులు
- 6 వికెట్లతో రాణించిన బుమ్రా
- గబ్బా బెస్టుకి వరుణుడు పదే పదే లద్దంకి

ఆస్ట్రేలియాతో గబ్బా వేదికగా జరుగుతున్న మూడో టెస్టులో భారత్ జట్టు ఒత్తిడిలోకి వెళ్లిపోయింది. మ్యాచ్ లో మూడో రోజైన సోమవారం ఆట ముగిసే సమయానికి భారత్ జట్టు తొలి ఇన్నింగ్స్ లో 51/4తో నిలిచింది. క్రీజులో కేవల్ రాహుల్ (33 బ్యాటింగ్: 64 బంతుల్లో), రోహిత్ శర్మ (0 బ్యాటింగ్: 6 బంతుల్లో) ఉన్నారు. ఆస్ట్రేలియా తొలి ఇన్నింగ్స్ లో 445 పరుగులు చేయగా.. భారత్ జట్టు ఇంకా 394 పరుగులు వెనకబడి ఉంది. వర్షం, వెలుతురులేమి కారణంగా ఈరోజు దాదాపు రెండు సెషన్ల ఆట తుడిచిపెట్టుకుపోయింది. మ్యాచ్ లో మూడో రోజైన సోమవారం ఓవర్ నైట్ స్కోరు 405/7తో తొలి ఇన్నింగ్స్ కొనసాగించిన ఆస్ట్రేలియా జట్టు.. తొలి సెషన్ లోనే 445 పరుగులకి ఆలోచించింది. ఆ జట్టులో నిన్ను అలెక్సీ క్యారీ 70 పరుగులు చేయగా.. ట్రావిస్ హెడ్, స్టీవ్ స్మిత్ శతకాలు సమూహ చేసిన విషయం తెలిసిందే. భారత్ బౌలర్లలో జస్ బ్రీట్



బుమ్రా 6 వికెట్లు, మహ్మద్ సిరాజ్ రెండు, అక్షరద్, నితీష్ రెడ్డి చెరో వికెట్ పడగొట్టారు. ఆస్ట్రేలియా ఆలోల్ తర్వాత మొదటి ఇన్నింగ్స్ ఆరంభించిన భారత్ జట్టుకి ఆరంభం నుంచి పరుసగా ఎదురుదెబ్బలు తగులుతూ వచ్చాయి. యశస్వి జైస్వాల్ (4), శుభామన్ గిల్ (1), విరాట్ కోహ్లా (3), రిషభ్

పంత్ (9) వరుసగా సింగిల్ డిజిట్ స్కోరుకే పెవిలియన్ కి చేరిపోయారు. ఒకవైపు వికెట్లు కోల్పోతుండగా.. మరోవైపు వర్షం కూడా టీమిండియాను ఇబ్బంది పెట్టింది. దాంతో క్రీజులోని కేవల్ రాహుల్ కూడా ఏకాగ్రతతో ఆడటానికి ఇబ్బందిపడుతూ కనిపించాడు. రాహుల్ తో పాటు ప్రస్తుతం క్రీజులో కెప్టెన్ రోహిత్ శర్మ ఉన్నారు. కానీ.. గత మ్యాచ్ లో రెండు ఇన్నింగ్స్ లోనూ రోహిత్ శర్మ సింగిల్ డిజిట్ స్కోరుకే బైబైన్ విషయం తెలిసిందే.

టీమిండియాకు ఫాలో ఆన్ గండం..
ఈ మ్యాచ్ ను భారత్ డ్రా చేసుకోవాలన్నా.. ఓటమి తప్పించుకోవాలన్నా ముందుగా ఫాలో ఆన్ గండం తప్పించుకోవాలి. అందుకోసం భారత్ తొలి ఇన్నింగ్స్ లో కనీసం 246 పరుగులు చేయాలి. ఇప్పటికే 51 పరుగులు చేయడంతో మరో 195 పరుగులు చేస్తే టీమిండియా ఫాలో ఆన్ గండం గట్టెక్కుతోంది. క్రీజులో ఉన్న రోహిత్, కేవల్ రాహుల్ తో పాటు తర్వాతి బ్యాటర్లు నితీష్ కుమార్ రెడ్డి, రవింద్ర జడేజా కీలక ఇన్నింగ్స్ భాగస్వామ్యం నెలకొల్పితేనే ఇది సాధ్యమవుతోంది. ఎందుకంటే టెయిలెండర్లపై నమ్మకం పెట్టుకోలేం. అంతేకాకుండా నాలుగో రోజు వూర్తిగా బ్యాటింగ్ చేస్తేనే.. ఈ మ్యాచ్ లో భారత్ ఓటమి తప్పించుకోగలదు. లేకుంటే మరో ఘోర పరాజయం తప్పదు.

బుర్రలో ఏమైనా ఉందా?

ఆకాశ్ పై రోహిత్ ఫైర్..

బోర్డర్ - కావస్కర్ ట్రోఫీ మూడో టెస్టులో భారత్ కష్టాల్లో పడింది. తొలుత బౌలింగ్ లో బుమ్రా మినహా మిగతావారు పెద్దగా రాణించలేదు. దీంతో తొలి ఇన్నింగ్స్ లో ఆసీస్ 445 పరుగులు చేసింది. టాపెర్ రోహిత్ శర్మ మైదానంలో చాలా అసహనంగా కనిపించాడు. భారత్ బౌలింగ్ చేస్తున్నప్పుడు.. ఆకాశ్ దీప్ షివ్ కు అవతల విసిరాడు. వెంటనే ఫీల్డ్ అంపైర్ వైద్గా ఇచ్చాడు. దీంతో రోహిత్ ఒక్కసారిగా ఫైర్ అయ్యాడు. ఆ వీడియో ఇప్పుడు సోషల్ మీడియాలో వైరల్ గా మారింది. ఆసీస్ బ్యాటర్ అలెక్సీ కేరీ బ్యాటింగ్ చేస్తుండగా.. 114వ

ఓవర్ ను ఆకాశ్ వేశాడు. వికెట్లు చాలా దూరంగా బంతిని విసిరాడు. దానిని అందుకోవడానికి వికెట్ కీపర్ రిషభ్ పంత్ చాలా శ్రమించాడు. స్విచ్ లో ఫీల్డింగ్ చేస్తున్న రోహిత్ వెంటనే ఆకాశ్ ను ఉద్దేశించి.. “నీ బుర్రలో ఏమైనా ఉందా?” అని అనేశాడు. ఇవన్నీ స్టంప్ మెక్స్ లో రికార్డయ్యాయి. ఆ వీడియోను స్టార్ స్పోర్ట్స్ తన సోషల్ మీడియా ఖాతాలో పోస్టు చేసింది. మూడో టెస్టుకు వరుణుడు తీవ్ర ఆటంకాలు కలిగిస్తున్నాడు. ఇవాళ దాదాపు ఏడేనిమిదిసార్లు అంతరాయం కలిగింది. ఆటగాళ్లు మైదానంలోకి రావడం.. చినుకులు పడటంతో మళ్లీ దగాల్కు వెళ్లడమే సరిపోయింది. ఇప్పటికే భారత బౌలర్లు భారీగా పరుగులు ఇచ్చేసిన తరుణంలో..

విరాట్ కోహ్లాపై మండిపడుతున్న అభిమానులు, మాజీ క్రికెటర్లు

విరాట్ కోహ్లా తీరు మారలేదు. ఆఫ్ స్టంప్ కు దూరంగా వెళ్తున్న బంతిని వేటాడి వికెట్ పారేసుకునే తన బలహీనతను బ్రిస్బేన్ లో జరుగుతున్న మూడో టెస్టులోనూ కొనసాగించాడు. టీమ్ అప్పటికే త్వరగా రెండు వికెట్లు కోల్పోయి కష్టాల్లో ఉన్నప్పుడు బాధ్యతాయుతంగా ఆడాల్సిన కోహ్లా.. ఇలా బెటవడం అభిమానులు, మాజీ క్రికెటర్లను తీవ్ర అసంతృప్తికి గురి చేస్తోంది. కోహ్లా రిటైరవ్వాలని ఫ్యాన్స్ డిమాండ్ చేస్తుండటం గమనార్హం. ఆస్ట్రేలియాతో బ్రిస్బేన్ లోని గబ్బా స్టేడియంలో జరుగుతున్న మూడో టెస్టులోనూ టీమిండియా కష్టాల్లో పడింది. టాపెర్ రోహిత్ శర్మ మైదానంలో చాలా అసహనంగా కనిపించాడు. భారత్ బౌలింగ్ చేస్తున్నప్పుడు.. ఆకాశ్ దీప్ షివ్ కు అవతల విసిరాడు. వెంటనే ఫీల్డ్ అంపైర్ వైద్గా ఇచ్చాడు. దీంతో రోహిత్ ఒక్కసారిగా ఫైర్ అయ్యాడు. ఆ వీడియో ఇప్పుడు సోషల్ మీడియాలో వైరల్ గా మారింది. ఆసీస్ బ్యాటర్ అలెక్సీ కేరీ బ్యాటింగ్ చేస్తుండగా.. 114వ

నాలుగో స్టంప్ పై పడి ఉంటే అర్థం చేసుకునేవాడిని. కానీ చాలా దూరంగా ఉంది. ఏడో, ఎనిమిదో స్టంప్ దగ్గర పడింది. అసలు దానిని ఆడాల్సిన అవసరం లేదు. అతడు చాలా నిరాశ చెంది ఉంటాడు. కోహ్లా కాస్త ఓపిక పట్టి ఉంటే.. రాహుల్ తో కలిసి అలాగే ఆడుతూ ఉంటేవాడు” అని గవాస్కర్ అన్నాడు. రెండో టెస్టులోనూ కోహ్లా ఇలా ఆఫ్ స్టంప్ కు దూరంగా వెళ్తున్న బంతిని ఆడి వికెట్ పారేసుకున్నాడు.

నిప్పులు చెరిగిన స్టార్క్..

టీమిండియా యువ ఓపెనర్ యశస్వి జైస్వాల్ ను ఆస్ట్రేలియా స్టార్ పేసర్ మిచెల్ స్టార్క్ మరోసారి బోల్తాకొట్టించాడు. గబ్బా వేదికగా జరుగుతున్న మూడో టెస్టు తొలి ఇన్నింగ్స్ లో రెండో బంతికే పెవిలియన్ కు చేర్చాడు. తొలి బంతి బెట్ నైట్ ఎస్ట్ తీసుకుని ఫోర్డ్ స్క్విప్-గట్లీ నుంచి బౌండరీ వెళ్లింది. అయితే రెండో బంతిని ప్లిక్ పాట్ గా బౌండరీ సాధించాలని జైస్వాల్ యత్నించాడు. అది నేరుగా షార్ట్ మిడ్ వికెట్ లో ఉన్న మిచెల్ మార్క్ చేతుల్లోకి వెళ్లింది. ఈ సిరీస్ లో జైస్వాల్ ను స్టార్క్ బెట్ చేయడం మూడోసారి. రెండో టెస్టులో జైస్వాల్ ను తొలి బంతికే బెట్ చేసిన స్టార్క్ ఈ మ్యాచ్ లో రెండో బంతికే పెవిలియన్ కు చేర్చాడు. కాగా, జైస్వాల్ ఎడమచేతి వాటం ఫాస్ట్ బౌలర్ల ముందు తడబడుతున్నాడు. టెస్టుల్లో తొమ్మిది ఇన్నింగ్స్ లో ఆరు సార్లు టెస్టార్ట్ పేసర్లకే వికెట్ సమర్పించుకున్నాడు. 158 బంతుల్లో 17.33 సగటుతో 104 పరుగులు చేసి ఆరు సార్లు వికెట్ కోల్పోయాడు. మరోవైపు మిచెల్ స్టార్క్ తన తర్వాతి ఓవర్ లోనే మరో వికెట్ సాధించాడు. శుభామన్ గిల్ ను బోల్తాకొట్టించాడు. స్టార్క్ వేసిన బంతిని డ్రైవ్ కు ప్రయత్నించి గట్లీలో ఉన్న మిచెల్ మార్క్ కు గిల్ చిక్కాడు. దీంతో టీమిండియా ఆరు పరుగులకే రెండు వికెట్లు కోల్పోయింది. తొలి ఇన్నింగ్స్ లో ఆస్ట్రేలియా 117.1 ఓవర్లలో 445 పరుగుల భారీ స్కోరు చేసింది. ట్రావిస్ హెడ్ (152బీ 160 బంతుల్లో, 18 ఫోర్లు),

స్టీవ్ స్మిత్ (101బీ 190 బంతుల్లో, 12 ఫోర్లు) శతకాలు సాధించారు. అలెక్సీ కేరీ (70బీ 88 బంతుల్లో, 7 ఫోర్లు, 2 సిక్సర్లు) అర్ధశతకం బాదాడు. భారత్ బౌలర్లలో జస్ బ్రీట్ బుమ్రా ఆరు, మహ్మద్ సిరాజ్ రెండు, ఆకాశ్ దీప్, నితీష్ కుమార్ రెడ్డి చెరో వికెట్ తీశారు. ఓవర్ నైట్ స్కోరు 405/7తో మూడో రోజు ఆటను ఆరంభించిన ఆసీస్ మరో 40 పరుగులే చేసి చివరి మూడు వికెట్లు కోల్పోయింది.



పూనం బజ్జా గ్లామర్ షో

అందం, అభినయం దండిగా ఉన్నా కొంతమంది హీరోయిన్లు ఎందుకో చిత్ర పరిశ్రమలో స్టార్ డమ్ అందుకోలేక కొద్దికాలానికే ఫీడ్ అవుట్ అయిపోతుంటారు. మరికొందరి విషయానికి వస్తే.. వీళ్లు ఏళ్లుగా ఇండస్ట్రీలో ఉన్నప్పటికీ, అవకాశాలు వస్తున్నప్పటికీ ఎందుకో స్టార్ హీరోయిన్ కాలేకపోతున్నారు. ఈ కోవలోకే వస్తుంది పంజాబీ ముద్దుగుమ్మ పూనం బజ్జా. దాదాపు రెండు దశాబ్దాలుగా ఇండస్ట్రీలో ఉన్నప్పటికీ ఆమెకు సరైన బ్రేక్ దక్కలేదు. పూనం కంటే వెనుక వచ్చిన ముద్దుగుమ్మలు మాత్రం స్టార్ హీరోయిన్లుగా, నేషనల్ క్రష్లుగా వెలుగొందుతున్నారు. కానీ ఈమెకు మాత్రం నిరాశ తప్పడం లేదు. తెలుగునాట అంతగా అవకాశాలు రాకపోవడంతో తమిళ, కన్నడ, మలయాళ పరిశ్రమలలో గట్టిగా ఫోకస్ పెట్టారు పూనం బజ్జా. వయసు పెరుగుతుండటం, కొత్త అందాల రాకతో పూనం బజ్జాకు అవకాశాలు తగ్గిపోయాయి. 2022లో చివరిసారిగా మళయాళంలో పాథనోత్వం నూటొండు, మే హూ మూసా.. తమిళంలో గురుమూర్తి సినిమాల్లో నటించింది. తనతో పాటు కేరళ ప్రారంభించిన హీరోయిన్లు పెళ్లి చేసుకుని ఫ్యామిలీ లైఫ్ను ఎంజాయ్ చేస్తుండగా పూనం బజ్జా మాత్రం 40కి దగ్గరవుతున్నా ఇంకా పెళ్లి ఊసే ఎత్తడం లేదు.

రాశి ఖన్నా ఒంపుసాంపుల ఖీల్లా!

రాశి ఖన్నా తన కెరీర్ బెస్ట్ ఫీజ్ ని ఆస్వాదిస్తోంది. ఈ బ్యూటీ అగ్రహారోల సరసన అవకాశాలు దక్కించుకోలేకపోయినా కానీ నిరాశ చెందక తనవైపు వచ్చిన అవకాశాల్ని సద్వినియోగం చేసుకుంటోంది. ఇటీవలే -సబర్బన్ రిపోర్ట్ లాంటి విమర్శకుల ప్రశంసలు పొందిన కాన్స్టేబుల్ బెస్ట్ చిత్రంలో రాశీ నటించింది. అంతకుముందు రాజ్ అండ్ డీకే రూపొందించిన బ్లాక్ బస్టర్ సిరీస్ -ఫర్మీ-లో, సిద్ధార్థ్ మల్హోత్రా -యోధ లోను తన నటనకు ప్రశంసలు అందుకుంది. ప్రస్తుతం వరుసగా క్రేజ్ వెబ్ సిరీస్లు, సినిమాల్లో నటించేందుకు రాశీ సన్నాహకాల్లో ఉందని సమాచారం. సిద్ధు జోన్సలగడ్డ -తెలుసు కదా అనే తెలుగు చిత్రంలో నటిస్తున్న రాశీ... టిఎంఇ (విక్రాంత్ మాస్టే) అనే హిందీ చిత్రంలోను నటిస్తోంది. -అగభియా- ప్రస్తుతం చిత్రీకరణలో ఉంది. టిఎంఇ, అగభియా కూడా కాన్స్టేబుల్ బెస్ట్ చిత్రాలేనని తెలుస్తోంది. తమిళ చిత్రం అగభియాలో జీవా, అర్జున్ లాంటి స్టార్లతో కలిసి నటిస్తోంది. మరోవైపు రాశీ తనలోని గ్లామర్ ఎలివేషన్ తో టీజ్ చేయడంలో తగ్గదే లే అంటోంది. ఇటీవల కొన్ని బోల్డ్ ఫోటోషూట్లతో అభిమానుల హృదయాలను కొల్లగొట్టింది ఈ బ్యూటీ. తాజాగా రాశీ ఖన్నా షీర్ చేసిన ఫోటోషూట్ వైరల్గా మారుతోంది. బ్లాక్ డ్రెస్ లో రాశీ ఒంపుసాంపుల వడ్డనలు యూత్ కి గిరిగింతలు పెడుతున్నాయి. రాశీ ఒంపు సాంపుల ఖీల్లా అదుర్స్ అంటూ యువతరంలో ఒకటే చర్చ సాగుతోంది. రాశీ అల్ట్రా స్టైలిష్ అవతార్ కి ఫ్యాన్స్ ఫిదా అయిపోతున్నారు. ప్రస్తుతం ఈ ఫోటోషూట్ అంతర్జాలంలో వైరల్ అవుతోంది.



పాండే బ్యూటీ ఇంకా అలా ఫీలవ్వడం లేదు!

యంగ్ బ్యూటీ అనన్యా పాండే కెరీర్ జర్నీ గురించి చెప్పాల్సిన పనిలేదు. చుంకీ పాండే వారసురాలిగా ఎంట్రీ ఇచ్చిన అప్పుడు ఇండస్ట్రీలో ఇప్పుడిప్పుడే బాజీ అవుతుంది. టూలిపుడ్ లో సైతం సత్తా చాటాలని %-బైగర్%-తో ప్రవేశించింది. కానీ ఫలితం నిరాశ పరిచింది. దీంతో అప్పుడు మళ్ళీ తెలుగు వైపు చూడకుండా హిందీ సినిమాలపై దృష్టి పెట్టి పనిచేస్తోంది. ఈ ఏడాది %-కంట్లో%- , -కాలీ మీ బే%- చిత్రాలతో ప్రేక్షకుల్ని అలరించింది. మొత్తంగా బాలీవుడ్ లో దాదాపు ఐదారేళ్లుగా పనిచేస్తోంది. అయితే తనకి ఇంకా స్టార్ అనే ట్యాగ్ కి అనర్హురాలని వ్యాఖ్యానించింది. %-18 ఏళ్ల వయసులోనే నటించడం మొదలు పెట్టాను. అప్పుడే ఎన్నో విమర్శలు ఎదుర్కున్నాను. అయినా వెనకడుగు వేయకుండా పరిశ్రమలో కొనసాగాను. ఇన్నేళ్ల కష్టానికి ప్రతిఫలం ఇప్పుడు దక్కుతుందని నమ్ముంది. ప్రేక్షకులు ఇప్పుడే నా పనితీరున్నా గుర్తిస్తున్నారు. అందుకు ఎంతో సంతోషంగా ఉంది. ఒకప్పుడు ప్రముఖ నటుల్ని మాత్రమే స్టార్ అని పిలిచేవారు. కానీ సోషల్ మీడియా అందుబాటులోకి వచ్చాక సోషల్ మీడియా స్టార్లు ఎక్కువయ్యారు. నేను స్టార్ గా ఉండాలనుకుంటున్నా కానీ అందుకు ఇంకా సమయం పడుతుంది. అలాగని సోషల్ మీడియా స్టార్ అని పిలిపించుకోవడం ఇష్టం లేదు. స్టార్ అంటే అసలైన స్టార్ గా నే కనిపించాలి%- అని అంది. మొత్తానికి అనన్యా స్టార్ అనే పదానికి అసలైన అర్థం తెలుసుకున్నట్లు కనిపిస్తుంది. సోషల్ మీడియాలో అందరూ స్టార్లే. ఏ భాష ఇన్ స్టా ఓ పెన్ చేసినా లక్షల్లో ఫాలోవర్లు ఉంటున్నారు. అయితే అక్కడ కంటెంట్ ని బట్టి విక్షణ అన్నది ఆధారపడి ఉంటుంది. కంటెంట్ లేకపోతే? లక్ష మంది ఉన్నా? ఉపయోగం ఏమీ.

